



Samferðslumálaráðið  
Tinganes  
Postrúm 64  
110 Tórshavn

Tórshavn, tann 12. mars 2019  
J.Nr.: LUM-28- 19/00022-15  
(at tilskila í svari)  
Tykkara J.nr. S1400-12/19

15 MRS. 2019  
J.nr. S1400-012/19

### Viðvíkjandi klaguni frá Akademikarafelag Føroya, dagfest 3. januar í ár

Til kunningar verður sagt frá, at umboðsmaðurin hevur avvist klaguna frá Akademikarafelag Føroya um avgerðina hjá landsstýrismanninum í samferðslumálum um bygnaðarbroytingar á Landsverk, sum hann boðaði frá í tíðindaskrivi 21. december 2018.

Avrit av skrivi umboðsmansins til klagaran er viðlagt tykkum til kunningar.

Vinarliga

Gurið Jøensen  
ráðgevi

AVRIT

Akademikarafelag Føroya  
Tvørgøta 3  
100 Tórshavn

Tórshavn, tann 12. mars 2019  
J.Nr.: LUM-28- 19/00022-12  
(at tilskila í svari)  
Tykkara J.nr.

### Viðvíkjandi klagu tykkara um bygnaðarbroytingar á Landsverk, dagfest 3. januar í ár

Í klaguni frá 3. januar varð klagað um avgerðina hjá landsstýrismanninum í samferðslumálum um bygnaðarbroytingar á Landsverk, sum hann boðaði frá í tíðindaskrivi 21. december 2018.

Samferðslumálaráðið hevur í frágreiðing til míni dagfest 21. januar 2019 greitt frá gongdini í málínunum og víst aftur, at talan var um bygnaðarbroyting. Samferðslumálaráðið vísir í hesum sambandi til svarskriv til Akademikarafelagið dagfest 9. januar 2019, har ráðið greiðir frá, at talan var bert um eina broyting í samskiftismannagongdunum millum Landsverk og ráðið nakrar dagar um høgtíðina. Eisini hevur Samferðslumálaráðið sent mær avrit av tíðindaskrivi frá 7. januar 2019, har ráðið greiddi frá, at landsstýrismáðurin í samferðslumálum hevði gjørt av at seta fyribils stjóra á Landsverk, og at bygnaðurin á Landsverk var óbroyttur, sum hann var undir undanfarna stjóra.

Sambært § 6, stk. 4 í umboðsmanslögini (løgtingslög nr. 60 frá 10. mai 2000) tekur umboðsmáðurin sjálvur støðu til, um grundarlag er fyri víðari kanningum í einum máli, sum klagað verður um.

Eftir at hava lisið klaguna, frágreiðingina frá Samferðslumálaráðnum og skjølini í málínum skal eg boða tygum frá, at eg haldi, at grundarlag er ikki fyri at gera meira við klagu tygara. Hesa fatan byggi eg á, at tá Samferðslumálaráðið hevur boðað frá, at bygnaðurin á Landsverk er óbroyttur, hevur tað ikki nakra starvsrættarligan týdning fyri starvssett hjá Landsverk at fáa staðfest, um broytingarnar, sum Samferðslumálaráðið framdi fyri tíðarskeiðið 21. desember 2018 til 7. januar 2019, í roynd og vera voru ein bygnaðarbroyting ella bert ein tíðaravmarkað umlegging av samskiftisháttinum millum stovn og ráð.

Viðvíkjandi innlitsumbønini, ið felagið sendi til Samferðslumálaráðið 12. februar 2019, skal viðmerkjast, at tann 6. mars spurdi eg Samferðslumálaráðið, um ráðið hevði svarað innlitsumbønini. Tann 8. mars svaraði Samferðslumálaráðið, at ráðið hevði sent tykkum svar uppá innlitumbønini 7. mars. Felagið hevur sostatt fingið svar uppá innlitsumbønina.

LÖGTINGSINS  
UMBOÐSMADUR

Eg geri tí ikki meira við málið.

Avrit av hesum skrivi er sent Samferðslumálaráðnum til kunningar.

Vinarliga



Sölja í Ólavsstovu

Løgtingsins umboðsmaður